

## जिन विद्यार्थियों को अपनी नौकरियाँ व रिसर्च छोड़नी पड़ी है, फ्रांस ने उन्हें आमंत्रित किया

## चीन ने भी ऐसे लोगों को अपने देश में आने का न्यौता दिया, काम करने के लिए व रिसर्च आगे बढ़ाने के लिए

- जैसा कि विदित ही है, ट्रम्प सरकार ने अमेरिका की युनिवर्सिटीज़ व रिसर्च संस्थाओं को मिलने वाले सरकार के अनुदान में भारी कमी की है।
- अभी तक हावर्ड, जैसी आईबी लीग उच्चतम स्तर की युनिवर्सिटीज़ में एक चौथाई विद्यार्थी विदेशी ही हुआ करते थे और फण्डिंग कम होने से इन विदेशी मेधावी विद्यार्थियों की संख्या में भारी कमी आयी है।
- हावर्ड के बारे में कहा जाता था कि अगर आप इस युनिवर्सिटी की सड़कों पर घूमने निकलें तो हर चौराहे पर कोई न कोई नोबल पुरस्कार विजेता व्यक्ति मिल जाता था।
- स्वाभाविक ही है, चीन व फ्रांस इन मेधावी विद्यार्थियों को आकर्षित करने के लिए भारी सुविधा व अनुदान देने का वादा कर रहे हैं।
- पर, अमेरिका ने हावर्ड में विदेशी विद्यार्थियों को प्रवेश देने पर प्रतिबंध लगा दिया है।

जैसे कि इतना नुकसान ही काफी नहीं था, ट्रंप प्रशासन ने हावर्ड विश्वविद्यालय पर अंतरराष्ट्रीय छात्रों को प्रवेश देने पर प्रतिबंध लगा दिया है। कहा

और उच्चस्तरीय वैज्ञानिक तथा अन्य अनुसंधानों के लिए जाना जाता है, अकैडमिक स्टडीज़ और रिसर्च के लिए सर्वोत्तम विद्यार्थियों और शिक्षकों को चुनता है। अब यह नया प्रतिबंध विश्वविद्यालय को उच्चकोटि के विद्यार्थियों और शोधकर्ताओं से वंचित कर देगा।

इससे न केवल नये विदेशी विद्यार्थियों का प्रवेश बाधित होगा, बल्कि वैध विद्यार्थी वीजा रखने वाले वर्तमान विद्यार्थियों को भी अन्य विकल्प खोजने होंगे। समस्या यह है कि यह विश्वविद्यालय, जो क्वालिटी एजुकेशन और रिसर्च, विशेष रूप से साइन्स, टेक्नॉलजी, इंजीनियरिंग और मैथेमैटिक्स विषयों, में सबसे आगे रहा है, अब “ब्रेनड्रेन” का सामना करेगा।

हावर्ड विश्वविद्यालय और अन्य आइवी लीग संस्थान अमेरिका की विज्ञान और लिबरल आर्ट्स में श्रेष्ठता के गढ़ हैं। ये विश्वविद्यालय अमेरिकी उद्योग, अनुसंधान संस्थानों और सैन्य शोध के साथ गहरा जुड़ाव रखते हैं, जिसके कारण अमेरिका नये ज्ञान के क्षेत्र (शेष अंतिम पृष्ठ पर )

### रिश्तत प्रकरण में विधायक पटेल को जमानत नहीं मिली

जयपुर, 23 मई। एसीबी मामलों की विशेष अदालत क्रम 1 ने विधानसभा में उठाए गए सवालों को वापस लेने के बदले रिश्तत लेने से जुड़े प्रकरण में बागीदारा के एमएलए जयकृष्ण पटेल की जमानत अर्जी को खारिज कर दिया है। पीठासीन अधिकारी सुरेन्द्र कुमार ने अपने आदेश में कहा कि आरोपी पर आरोप है कि उसने संगठित गिरोह बनाकर ढाई करोड़ रुपये की रिश्तत मांगी और पहली किश्त के रूप में 20 लाख रु. लेकर गिराह के जरिए उसे खुर्दबुर्द कर दिया। यह मामला गंभीर है और उसे जमानत देने से समाज पर गलत संदेश जाएगा। वह मौजूदा एमएलए है और मामले के अनुसंधान को प्रभावित

- एसीबी मामलों की विशेष अदालत ने मामले को गंभीर मानते हुए जमानत की अर्जी खारिज की।

कर सकता है। मामले में अनुसंधान लंबित है। ऐसे में उसे जमानत दिया जाना उचित नहीं है।

आरोपी एमएलए की ओर से जमानत अर्जी में कहा गया कि जिन सवालों को वापस लेने की बात कही जा रही है, वह विधानसभा सत्र समाप्त हो चुका था। ऐसे में उसके पास परिवारी का कोई काम लंबित नहीं था और ना ही वह सक्षम था। शिकायतकर्ता ने परिवार में 2.50 लाख रुपए की राशि बताई है, लेकिन उस पर 2.50 करोड़ रुपए की रिश्तत मांगने का आरोप है। अर्जी में कहा गया है कि प्राथ्ी प्रतिष्ठित व्यक्ति व (शेष अंतिम पृष्ठ पर )

## ‘तमन्ना भाटिया को ‘‘मैसूर संदल सोप’’ का ‘‘ब्रैंड एंबेसडर’’ कैसे बनाया’

### सरकारी कम्पनी , कर्नाटक सोप्स एण्ड डिटरजेंट्स लिमिटेड, जो मैसूर संदल सोप के निर्माता हैं, को ‘‘कट्टरपंथी कन्नड़ भाषियों के भारी विरोध का सामना करना पड़ रहा है

- जैसा कि विदित ही है, तमन्ना भाटिया, दक्षिण भारत में बहुत लोकप्रिय हैं और उनकी फिल्में, जैसे बाहुबली, साउथ इण्डिया में बहुत पसंद की गईं और उत्तर भारत में भी तमन्ना की फिल्मों को सराहा गया।
- कन्नड़ भाषियों के विरोध का जवाब देने के लिए, कर्नाटक के वाणिज्य एवं उद्योग मंत्री तक को आगे आना पड़ा और कहना पड़ा कि तमन्ना भाटिया को ब्रैंड एंबेसडर बनाकर कम्पनी अपना मार्केट ऑल इण्डिया बनाना चाहती है।
- पर, विरोध अभी थमा नहीं है, कट्टरपंथी कन्नड़ भाषियों ने मु.मंत्री के समक्ष भी शिकायत रखी है कि एक शुद्ध जाने माने कर्नाटक के प्रोडक्ट के लिए गैर कर्नाटक को ब्रैंड एंबेसडर बनाना पूर्णतया गैर वाजिब है।

कर्नाटक सरकार में वाणिज्य एवं उद्योग, बुनियादी ढांचा मंत्री एम.बी. पाटिल ने इस फैसले का बचाव करते हुए कहा कि यह निर्णय तामाम पहलुओं को ध्यान में रखकर लिया गया है, जैसे देशभर में लोकप्रियता, सोशल मीडिया पर फॉलोअर्स, और युवाओं के बीच अपील। तमन्ना को दो साल के अनुबंध के तहत 6.2 करोड़ रुपये में साइन किया गया है।

मंत्री ने अपने एक्स हैडल पर लिखा, केएसडीएल का लक्ष्य 2028 तक अपने टर्नओवर को 5,000 करोड़ रुपये तक पहुंचाना है। इसके लिए बहुआयामी रणनीतियों के तहत संगठन का सर्वांगीण विकास सुनिश्चित किया जा रहा है।

कर्नाटक रक्षणा वेदिके ने तमन्ना को ब्रैंड एंबेसडर बनाए जाने पर कड़ी आपत्ति (शेष अंतिम पृष्ठ पर )

## ‘महिला अफसर को ‘‘रिलीज़’’ न करने के आदेश दिये सुप्रीम कोर्ट ने

### विंग कमांडर निकिता पाण्डेय का ‘‘शॉर्ट सर्विस कमीशन’’ के अफसर के रूप में कार्यकाल अगले महीने समाप्त हो रहा है

- सुप्रीम कोर्ट को बताया गया कि निकिता पाण्डेय ने ऑपरेशन बालाकोट व सिंदूर में जिम्मेवारी बहुत अच्छी तरह निभाई थी। पर, शॉर्ट सर्विस कमीशन के अफसरों का कार्यकाल पूरा होने पर कुछ अफसरों को रिटायर किया ही जाता है।
- सुप्रीम कोर्ट ने वायु सेना प्रशासन को कहा कि निकिता पाण्डेय के लिये एक बार और सलैक्शन बोर्ड बैठकर पुनः उनकी योग्यता जाँची जाए और फिर उन्हें रिटायर करने या न करने का निर्णय लिया जाए।

ऑर्गनाइजेशनस में से एक है। आई ए एफ ने समन्वय की जो गुणवत्ता प्रदर्शित की है, मेरे विचार से तो वह अद्वितीय है। इसीलिए, हम सदैव उन्हें सैल्यूट करते हैं। वे राष्ट्र की बहुत बड़ी पूंजी हैं। एक प्रकार से, वे राष्ट्र का प्रतिरूप हैं। उनकी बदौलत ही, हम रात को निश्चित सो पाते हैं।”

बैंच ने कहा कि शॉर्ट सर्विस कमीशन (एस एस सी) ऑफिसरों का

“कठिन जीवन” उनकी भर्ती के बाद ही शुरू हो जाता है। इसलिए उन्हें 10-15 साल बाद स्थाई कमीशन दिया जाना जरूरी है।

न्यायमूर्ति कान्त ने कहा, “सशस्त्र बलों के लिए अनिश्चितता की भावना अच्छी चीज नहीं है। यह एक सामान्य व्यक्ति का सुझाव है, क्योंकि हम (इस मामले के) कोई विशेषज्ञ नहीं हैं। न्यूनतम बैंचमार्कों के मामले में,

समझौता नहीं किया जा सकता।” ऑफिसर की ओर प्रस्तुत हुई वरिष्ठ एडवोकेट मेनका गुरुस्वामी ने कहा कि उनकी मुवाकिल एक एक्सपर्ट फाइटर कन्ट्रोलर हैं, जिन्होंने ऑपरेशन सिंदूर और ऑपरेशन बालाकोट में तैनात ‘इन्टीग्रेटेड एयर कमांड एंड कन्ट्रोल सिस्टम्स (आई ए सी सी एस) में एक विशेषज्ञ के रूप में काम किया है।

वरिष्ठ एडवोकेट ने कहा कि ये ऑफिसर साढ़े तेरह साल से अधिक समय से सेवा में हैं, लेकिन ये 2019 को एक नीति से प्रभावित रही, जिसमें उन्हें स्थाई कमीशन दिये जाने से इनकार कर दिया था तथा उन्हें एक महीने के बाद उन्हें अपनी सेवाओं की समाप्ति के लिए बाध्य कर दिया गया।

गुरुस्वामी ने आगे बताया कि इस ऑफिसर ने देश में एक्सपर्ट एयर फाइटर कन्ट्रोल्स की मैरिट लिस्ट में दूसरी रैंक हासिल की थी।

(शेष अंतिम पृष्ठ पर )

### दिवंगत पुत्र की सम्पत्ति में मां को भी समान हिस्सा दें

जयपुर, 23 मई। राजस्थान हाईकोर्ट ने दिवंगत पुत्र की संपत्ति में उसकी मां को भी मृतक की पत्नी और पुत्र के समान राशि प्राप्त करने का अधिकारी माना है। जस्टिस गणेश राम मीणा की एकलपीठ ने यह आदेश हेमलता शर्मा की ओर से दायर याचिका पर सुनवाई करते हुए दिए।

- हाईकोर्ट ने मृतक की पत्नी और बेटे को बराबर हिस्सा मां को देने के आदेश दिए।

अदालत ने कहा कि मृतक के बेटे और पत्नी के समान मां भी एक-तिहाई हिस्सा प्राप्त करने की अधिकारी है। इसके साथ ही अदालत ने पूर्व में प्राप्त की गई राशि में से अप्राथीगण पुत्रवधू वंदना त्रिपाठी व पौत्र चर्चित को याचिकाकर्ता की हिस्सा राशि लौटाने के आदेश दिए हैं।

याचिका में अधिवक्ता संपत्ति शर्मा ने बताया कि सेशन कोर्ट ने याचिकाकर्ता की ओर से साल 2021 में पेश प्रार्थना (शेष अंतिम पृष्ठ पर )

### कांग्रेस व भाजपा ने एक दूसरे पर व्यंग्य के बाण छोड़े

- डॉ. सतीश मिश्रा- -राष्ट्रदूत दिल्ली ब्यूरो- नई दिल्ली, 23 मई। मोदी सरकार पर दबाव बनाए रखते हुए, कांग्रेस नेता राहुल गांधी ने एक बार फिर ‘‘ऑपरेशन सिंदूर’’ के सिलसिले में विदेश मंत्री एस. जयशंकर से तीखे सवाल किए हैं। लोकसभा में नेता प्रतिपक्ष राहुल गांधी ने आज दावा किया कि भारत की विदेश नीति ‘‘ध्वस्त हो चुकी है।’’ राहुल ने पूछा कि भारत को पाकिस्तान के साथ ‘‘हाइफ्रनेट’’ (एक ही श्रेणी में जोड़कर) क्यों देखा जा रहा है और अमेरिकी राष्ट्रपति डॉनल्ड ट्रंप को भारत-पाक के बीच ‘‘मध्यस्थता’’ की बात कहने के लिए किसने उकसाया। कांग्रेस नेताओं ने विदेश मंत्री पर हमले तेज कर दिए हैं व उन्हें ‘‘जयचंद जयशंकर’’ कह रहे हैं। राहुल ने एक्स पर पोस्ट किया: ‘‘मोदी जी, खोखली बातें बंद कीजिए। बस इतना बता दीजिए, आपने पाकिस्तान के आतंकवाद पर दिए गए बयान पर यकीन क्यों किया? ट्रंप के
- भाजपा ने लोकसभा में विपक्ष के नेता राहुल गांधी पर, लगातार ऑपरेशन सिंदूर के बारे में की गई टिप्पणियों को पाकिस्तान समर्थक बताकर, राहुल को ‘‘मॉडर्न एज (आज का) मीर ज़ाफर’’ बताया।
- तथा, कांग्रेस ने विदेश मंत्री जयशंकर को जे.जे. यानी ‘‘जयचंद जयशंकर’’ की उपाधि दी तथा भारत की वायु सेना के हवाई हमले की पूर्व सूचना पाकिस्तान को देने की तथा ट्रम्प को यह बात फैलाने का पूरा अवसर देने के लिए कि उनकी मध्यस्थता से भारत-पाक ‘‘सीजफायर’’ हुई, जयशंकर पर देश की स्थिति कमजोर करने का आरोप लगाया।

सामने झुककर आपने भारत के हितों की बलि क्यों दी? आपका खून सिर्फ केमरे के सामने ही क्यों खौलता है? आपने भारत की प्रतिष्ठा से समझौता किया है।” जयचंद की उपमा प्रसिद्ध काव्य ‘‘पृथ्वीराज रासो’’ से ली गई है, जिसमें जयचंद को एक ऐसे राजा के रूप में चित्रित किया गया है, जिसने मोहम्मद गौरी से मिलकर पृथ्वीराज चौहान के खिलाफ षड्यंत्र किया।

इस सप्ताह भारत-पाक संघर्ष पर कांग्रेस और भाजपा के नेताओं के बयानों को लेकर जुबानी जंग तेज हो गई है। भाजपा ने राहुल गांधी को ‘‘आधुनिक मीर ज़ाफर’’ बताया, जबकि कांग्रेस ने जयशंकर को ‘‘नई पीढ़ी का जयचंद’’ कहा।

दोनों दलों ने सोशल मीडिया पर एक-दूसरे पर देशद्रोह के आरोप लगाने वाले मौस भी साझा किए।

## भारत पूरी कोशिश कर रहा है कि पाकिस्तान को पुनः ‘‘संदिग्धों’’ की सूची ( ग्रे लिस्ट ) में रखा जाए, वित्तीय सहायता की दृष्टि से

### 2022 में पाकिस्तान को ‘‘ग्रे लिस्ट’’ से निकाला गया था। पाकिस्तान ने वादा किया था कि वह नया कानून लायेगा, ‘‘मनी लॉण्डरिंग’’ व अन्य ‘‘फायनैशियल अपराधों’’ को खत्म करने के लिए

- पर, भारत पूरा जोर लगा रहा है कि पाकिस्तान को पुनः ‘‘ग्रे लिस्ट’’ में डाला जाए, क्योंकि, पाकिस्तान यह नया कानून लाने में असमर्थ रहा।
- भारत यह भी दलील दे रहा है कि जब पाकिस्तान को आईएमएफ आदि से ऋण मिलता है, उसको हथियारों की खरीद में भारी उछाल आता है।
- भारत को इस बात का काफी अफसोस है कि आईएमएफ ने ‘‘पहलगाम आक्रमण’’ के बाद भी आईएमएफ ने ग्यारह शर्तें लगाकर एक बिलियन डॉलर का पैकेज दिया तथा पैकेज पाकिस्तान को न मिले इसके लिए भारत की प्लानिंग असफल रही। अतः अब भारत दुगुने प्रयास कर रहा है कि पाकिस्तान कम से कम ‘‘ग्रे लिस्ट’’ में रहे।

एफएटीएफ में भारत का जो रुख है, वह 22 अप्रैल को पहलगाम में हुए

### कोटा में बच्चे आत्महत्या क्यों कर रहे हैं

नई दिल्ली, 23 मई। राजस्थान के कोटा में छात्रों के बढ़ते सुसाइड मामलों पर सुप्रीम कोर्ट ने चिंता जताई है। सुप्रीम कोर्ट ने राजस्थान सरकार को फटकार लगाते हुए पूछा है कि आखिर कोटा में ही आत्महत्या के मामले क्यों हो रहे हैं। कोर्ट ने भजनलाल सरकार से इस मामले में जवाब मांगा है और एसआईटी के गठन की जानकारी ली है। यह

- सुप्रीम कोर्ट ने राज्य सरकार को फटकारते हुए कहा, इस मामले में सरकार क्या कर रही है।

घटनाक्रम 23 मई 2025 को सामने आया, जब कोर्ट ने राज्य सरकार से पूछा कि इन आत्महत्याओं को रोकने के लिए क्या कदम उठाए जा रहे हैं।

जस्टिस जेपी पारदीवाला और जस्टिस आर महादेवन की बेंच ने इस मामले की सुनवाई की। बेंच ने कहा कि इस साल अब तक कोटा में 14 सुसाइड (शेष अंतिम पृष्ठ पर )







# एस.एम.एस. अस्पताल में गलत ग्रुप का ब्लड चढ़ाने से महिला की मौत

अस्पताल प्रशासन ने जांच के लिए बनाई तीन सदस्यीय कमेटी, सोमवार को पेश करेगी रिपोर्ट

जयपुर। प्रदेश के सबसे बड़े सवाई मानसिंह अस्पताल में एक बार फिर डॉक्टरों की लापरवाही से गलत ग्रुप का ब्लड चढ़ाने महिला की मौत होने का मामला सामने आया है। वहीं मृतका के परिजनों का आरोप है कि मृतका चैना का ब्लड ग्रुप बी-पॉजिटिव है जबकि उसे ए-पॉजिटिव ब्लड चढ़ा दिया गया, जिसके चलते उसकी तबियत खराब हो गई और इलाज के दौरान उसने दम तोड़ दिया। वहीं दूसरी ओर डॉक्टरों और अस्पताल प्रशासन का कहना है कि महिला की हालत पहले से ही गंभीर थी, जिसके चलते उसकी उसकी मौत हुई है। वहीं मामले की जांच के लिए अस्पताल अधीक्षक डॉ. सुशील भाटी ने तीन सदस्यीय जांच कमेटी बना दी है जो कि अगले तीन दिनों में मामले की जांच कर अपनी रिपोर्ट सौंपेगी। कमेटी में एडिशनल रिक्त, मेडिसिन विभाग के एचडी और ब्लड बैंक के पचओडी शामिल है। इस मामले में

राज्य मानवाधिकार आयोग ने भी सवाईमानसिंह अस्पताल के सुपरिटेण्डेंट और प्राचार्य को नोटिस जारी कर लापरवाह चिकित्सक और चिकित्सकर्मियों के विरुद्ध प्रभावी कार्रवाई कर इसकी रिपोर्ट पेश करने के आदेश दिये हैं।

## ये है पूरा मामला

जानकारी के अनुसार टोंक निवाई की रहने साली 23 वर्षीय चैना को प्रेग्नंसी और टीबी रोग के कारण को 12 मई को एसएमएस अस्पताल की इमरजेंसी में भर्ती करवाया गया था। जहां उसका इलाज चल रहा था, डॉक्टरों से मिली जानकारी के अनुसार चैना को टीबी की बीमार थी, जिसके चलते उसको युनिट-7 में भर्ती कर ऑक्सीजन सपोर्ट पर रखा था। हालत ज्यादा बिगड़ने के कारण पर महिला उसे बायपेप मशीन पर रखा गया, लेकिन जब रिलीफ नहीं मिला तो उसे 15 मई को वेंटिलेटर पर लिया गया था।

- पहले भी हो चुकी है गलत ग्रुप के ब्लड चढ़ाने मरीजों की मौत
- इस मामले में राज्य मानवाधिकार आयोग ने भी प्रसंज्ञान लिया

## 19 मई को ही करवाई थी डिलीवरी

डॉक्टरों के मुताचिक महिला पांच माह की गर्भवती थी। उसने गर्भ में पल रहे बच्चे की हार्ट रेट नहीं आ रही थी। इसके देखते गायनी विभाग की डॉक्टरों को बुलाकर 19 मई को वेंटिलेटर पर रहते हुए महिला की डिलीवरी करवाई गई। डिलीवरी के तुरंत बाद ही महिला का होमोलोबिन नीचे आ गया। उसे ब्लड चढ़ाने की

जरूरत बताई। सूत्रों के मुताबिक डॉक्टरों ने मरीज परिजनों को ब्लड की जो पची दी थी, उसमें एचआईडी नंबर, मरीज का नाम लिखा था, लेकिन ब्लड ग्रुप को जानकारी नहीं लिखी थी। ब्लड बैंक से सैपले की जांच किए बिना जांचे ही उसे ब्लड चढ़ा दिया। जिसके एक से दो मिनट बाद महिला का शरीर कांपने लगा। इसके बाद ब्लड की सप्लाई रोक कर फिर से ब्लड सैपल के लिए भेजा गया। जांच में पता चला कि महिला का ब्लड ग्रुप बी-पॉजिटिव है जबकि उसे ए-पॉजिटिव ग्रुप का ब्लड चढ़ाने से उसकी मौत हो गई वहीं दूसरी ओर डॉक्टरों और अस्पताल प्रशासन का कहना है कि महिला की स्थिति पहले से ही बहुत गंभीर थी और इसी वजह से उसकी मौत हुई है।

## पहले भी हो चुके हैं ऐसे कई मामले

22 फरवरी 2024 को भी दौसा

निवासी सचिन को एसएमएस में गलत ग्रुप का ब्लड और प्लाजमा चढ़ा देने के कारण उसकी मौत हो गई थी। जिसमें जिम्मेदार डॉक्टरों और स्टाफ पर कार्यवाई भी हुई थी।

इसी प्रकार गत 4 दिसंबर 2024 को भी एसएमएस में भरतपुर निवासी 10 साल के मुस्ताफा किडनी संबंधी बीमारी के इलाज के लिए भर्ती करवाया गया था, जहां दूसरे ही दिन 5 दिसंबर को गलत ग्रुप का ब्लड चढ़ाने से मुस्ताफा की मौत हो गई थी।

## इनका कहना है :

महिला की हालत पहले से ही गंभीर थी और उसे बचाने का पूरा प्रयास किया गया, लेकिन हमें उसे बचा नहीं सके। गलत ग्रुप का ब्लड चढ़ाने के मामले में तीन सदस्यता जांच कमेटी बनाई गई है, जो सोमवार को अपनी रिपोर्ट पेश करेगी।

सुशील भाटी, अधीक्षक, एसएमएस अस्पताल, जयपुर।

# भाजपा में महिलाओं को वास्तविक सम्मान मिलता है : मंजू शर्मा



राजस्थान महिला कांग्रेस की प्रदेश महासचिव अरूणा गौड़ सहित सर्व समाज की 2०0 से अधिक महिलाओं ने भाजपा की सदस्यता ग्रहण की।

जयपुर। राजस्थान महिला कांग्रेस की प्रदेश महासचिव एवं ब्राह्मण महासभा की प्रदेश अध्यक्ष अरूणा गौड़ सहित 200 से अधिक महिलाओं ने आज भाजपा की सदस्यता ग्रहण की। प्रदेश भाजपा कार्यालय में आयोजित कार्यक्रम में सांसद मंजू शर्मा और जयपुर जिलाध्यक्ष अमित गोयल, जयश्री गर्ग, रेखा राठौड़ और अनुराधा माहेश्वरी ने सभी को पार्टी का दुपट्टा पहनाकर सदस्यता ग्रहण करवाया।

इस अवसर पर सांसद मंजू शर्मा ने कहा कि भाजपा की रीति-नीति से प्रभावित होकर अरूणा गौड़ सहित अनेक महिलाएं पार्टी से जुड़ रही हैं। उन्होंने कहा, “भाजपा ही एकमात्र ऐसी राजनीतिक पार्टी है, जहां महिलाओं को वास्तविक सम्मान और नेतृत्व का अवसर मिलता है।” उन्होंने यह भी बताया कि प्रधानमंत्री मोदी के नेतृत्व में देश की महिलाएं पहले से अधिक सशक्त हो रही हैं और उन्हें सेना, प्रशासन और राजनीति में भी महत्वपूर्ण

- “ऑपरेशन सिंदूर” की सफलता महिला सम्मान और राष्ट्रीय सुरक्षा की दिशा में मील का पत्थर : अमित गोयल

जिम्मेदारियां दी जा रही हैं। सांसद शर्मा ने आगे कहा कि देश के इतिहास में पहली बार एक महिला अधिकारी ने सैन्य ऑपरेशन की जानकारी साझा की, जो महिला सशक्तिकरण की दिशा में एक बड़ा कदम है। उन्होंने मुख्यमंत्री भजनलाल शर्मा द्वारा महिलाओं के लिए लागू की जा रही योजनाओं का भी उल्लेख किया। भाजपा जयपुर शहर जिलाध्यक्ष अमित गोयल ने भाजपा में शामिल होने वाली महिलाओं का स्वागत करते हुए प्रधानमंत्री नरेंद्र मोदी के नेतृत्व की सराहना की। उन्होंने कहा कि मोदी जी

ने नारी शक्ति को सदैव प्राथमिकता दी है और पहलगाम हमले के बाद देश को बेटीयों और बहनों के सम्मान की रक्षा के लिए कठोर निर्णय लिए। गोयल ने कहा, “प्रधानमंत्री मोदी ने हमारी बहनों के सिंदूर का मान रखते हुए आतंकियों को मुंहतोड़ जवाब दिया। सेना ने 500 किलोमीटर तक पाकिस्तान की सीमा में घुसकर आतंकियों के गढ़ को नेस्तनाबूद किया। इससे साफ है कि देश की कमान अब मजबूत और निर्णायक नेतृत्व के हाथों में है।”

भाजपा की सदस्यता ग्रहण करने के बाद अरूणा गौड़ ने कहा कि पहलगाम हमले ने पूरे देश को स्तब्ध कर दिया था, जबकि विपक्ष उस समय कुटिल कटाक्ष राजनीति कर रहा था। उन्होंने कहा, “हमारी बहनों का सिंदूर उड़ाड़ने वालों को सबक सिखाने का काम प्रधानमंत्री मोदी ने किया। ऑपरेशन सिंदूर ने हमें झकझोर दिया और इसी से प्रेरित होकर आज हम सब महिलाएं भाजपा में शामिल हुई हैं।”

# साइबर ठगी से सावधान! एक फोटो या वीडियो से भी हो सकता है मोबाइल हैक

- राजस्थान पुलिस की साइबर विंग लगातार जागरूकता अभियान चला रही है

मैलिशियस कोड छुपा दिया जाता है, जो फाइल खोलते ही सक्रिय हो जाता है और उपयोगकर्ता का फोन हैक हो जाता है। फोन हैक होने के बाद आपके मैसेज, कॉल, ओटीपी, बैंकिंग ऐप्स और अन्य निजी डेटा साइबर अपराधियों के नियंत्रण में आ जाते हैं। कुछ मामलों में एपीके फाइल अपने आप फोन में इंस्टॉल हो जाती है, जो और भी

खतरनाक है।

साइबर ठग फिशिंग लिंक के जरिए फर्जी ईमेल या मैसेज के माध्यम से आकर्षक ऑफर, लॉटरी या सरकारी योजना का लालच देकर लिंक भेजते हैं। लिंक पर क्लिक करने पर आप नकली वेबसाइट पर पहुंचते हैं, जहां मांगी गई जानकारी ठगों तक पहुंच जाती है। सोशल मीडिया डाउनलोडिंग स्कैम भी चल रहा है। इसमें ठग किसी की तस्वीर भेजते हैं और पहचानने को कहते हैं। जैसे ही आप फोटो डाउनलोड करते हैं, हैकर आपके मोबाइल और अकाउंट पर नियंत्रण पा लेता है।

साइबर सुरक्षा विशेषज्ञों ने आमजन

को निम्न सावधानियां बरतने की सलाह दी है। अनजान स्रोत से प्राप्त कोई भी फाइल (फोटो, ऑडियो, वीडियो, पीडीएफ, एपीके) डाउनलोड न करें। मीडिया ऑटो डाउनलोड सेटिंग बंद करें। फोन में अनचाही एप्स की जांच करें, यदि कोई अनजान ऐप दिखे तो तुरंत हटाएं। सोशल मीडिया और बैंक अकाउंट्स में टू-फैक्टर ऑथेंटिकेशन चालू करें फोन और ऐप्स को नियमित रूप से अपडेट करते रहें, ताकि सुरक्षा पैच सक्रिय रहें। यदि आप साइबर ठगी का शिकार हो जाते हैं, तो तत्काल साइबर हेल्पलाइन नंबर 1930 पर संपर्क करें।



पुलिस कमिश्नरेट में लाफ्टर योगा में ट्रैफिक, थाने और लाइन के पुलिसकर्मियों ने हिस्सा लिया।

जयपुर। पुलिस कमिश्नरेट में शुक्रवार सुबह लाफ्टर योगा का आयोजन हुआ। जो हास्यम संस्था के सहयोग से आयोजित किया गया। इस मौके पर एडिशनल कमिश्नर एडमिन एंड ट्रैफिक योगेश दाधीच, डीसीपी हेडक्वार्टर देवेंद्र कुमार और डीसीपी ट्रैफिक शाहीन सी. सहित अन्य अधिकारी भी मौजूद रहे। लाफ्टर योगा के जरिए चिकित्सकों और योगाचार्यों ने पुलिसकर्मियों को मानसिक और शारीरिक रूप से स्वस्थ रहने के गुर सिखाए। इस आयोजन के दौरान पुलिसकर्मों जमकर हंसे। पुलिसकर्मियों को हंस्ता देख पुलिस अधिकारी भी खुद को रोक नहीं सके। हास्यम संस्था से जुड़े पदाधिकारियों ने एक के बाद कई क्रियाएं अपनाकर

पुलिसकर्मियों को हंसाया। हंसने के फायदे बताएं। शोध के मुताबिक हंसने से शरीर में हैप्री हार्मोन एंडोर्फिन का स्तर बढ़ता है। तनाव हार्मोन कोर्टिसोल का स्तर कम हो जाता है। एंडोर्फिन हमें खुश और रिलैक्स महसूस कराता है। इससे तनाव, चिंता और गुस्सा कम हो जाता है। हंसी शरीर में इम्यून सेल्स को एक्टिव करती है। प्रतिरक्षा तंत्र मजबूत होता है।

इस मौके पर एडिशनल कमिश्नर एडमिन एंड ट्रैफिक योगेश दाधीच ने कहा कि पुलिसकर्मियों में काम का तनाव रहता है। इसी तनाव को दूर करने के साथ ही मानसिक और शारीरिक रूप से स्वस्थ रखने के लिए इस कार्यक्रम का आयोजन किया गया है। समय-

समय पर ऐसे आयोजन किए जाते रहे हैं, ऐसे कार्यक्रमों को रोजमर्रा में शामिल करने का प्रयास किया जाएगा। वहीं, लाफ्टर क्लब की सचिव डॉ. पूजा शर्मा ने कहा कि आज जिंदगी में भागदौड़ भरी जिंदगी में हंसी पीछे छूट गई है। उसको किसी तरह वापस लाने के लिए ऐसे कार्यक्रम आयोजित किए जाते हैं। इससे लोगों को हंसा कर उनका तनाव दूर किया जा सके।

इस अवसर पर पुलिस उपायुक्त (मुख्यालय) देवेंद्र कुमार विश्नोई, आयातयात शाहीन सी., अतिरिक्त पुलिस उपायुक्त (मुख्यालय) शिल्पा चौधरी, अतिरिक्त पुलिस उपायुक्त यातायात राजेन्द्र सिंह सहित पुलिस अधिकारी व कर्मचारी उपस्थित थे।

# गुणातीत अवस्था में जीना ही सच्चा जीवन उपदेश : स्वामी रामदेव



पतंजलि विश्वविद्यालय, हरिद्वार के परिसर में स्वामी रामदेव ने आचार्य प्रसन्न सागर का आशीर्वाद लिया।

हरिद्वार। पतंजलि विश्वविद्यालय, हरिद्वार के परिसर में आध्यात्मिक चेनाना, दर्शन और धर्म-संवाद का एक विलक्षण दृश्य साकार हुआ,जब दिगंबर जैन अंतर्मना आचार्य प्रसन्न सागर का आगमन हुआ। पतंजलि विश्वविद्यालय में जैन मुनि के सम्मान में एक कार्यक्रम आयोजित किया गया जिसमें स्वामी रामदेव महाराज एवं आचार्य बालकृष्ण ने उनका भावपूर्ण अभिर्नंदन किया। इस अवसर पर जैन मुनि ने कहा कि कहा कि स्वामी रामदेव तथा आचार्य बालकृष्ण मानवता के स्वास्थ्य, समाज की सम्पन्नता तथा विश्व सद्भावना के

लिए निस्वार्थ भाव से पारमार्थिक कार्य कर रहे हैं। उन्होंने योग व आयुर्वेद की महति साधना की है। जैन मुनि ने प्रकृति, संस्कृति व विकृति की विस्तृत व्याख्या की। उन्होंने कहा कि प्रकृति व संस्कृति के अनुरूप जीवन जीएँ, विकृति में जीवन जीना दरिद्रता का प्रतीक है।

इस अवसर पर आयोजित समारोह में पतंजलि विश्वविद्यालय के कुलाधिपति एवं विश्वविख्यात योगगुरु स्वामी रामदेव ने कहा कि अंतर्मना आचार्य प्रसन्न सागर का आगमन न केवल एक जैन संत का आगमन है, बल्कि यह समय भारतीय दर्शन के उस शुद्धतम चिंतन का उद्घोष

है जो सनातन परंपरा की आत्मा है। पतंजलि विश्वविद्यालय के कुलपति एवं प्रसिद्ध आयुर्वेदचार्य आचार्य बालकृष्ण ने आचार्य श्री के प्रति अपनी श्रद्धा व्यक्त करते हुए संस्कृत में रचित आठ श्लोकों से युक्त प्रशस्ति-पत्र का सस्वर पाठ किया।

समारोह में जैन समाज की ओर से स्वामी रामदेव को प्रशस्ति-पत्र प्रदान कर सम्मानित किया गया। इसी क्रम में पतंजलि विश्वविद्यालय की ओर से आचार्य प्रसन्न सागर को भी विशेष प्रशस्ति-पत्र भेंट किया गया,जो उनके त्याग,तप और समग्र मानवता के प्रति आध्यात्मिक समर्पण को समर्पित था।

## आवेदन पत्र में संशोधन के लिए दिया पांच दिन का समय

जयपुर। पुलिस कांस्टेबल भर्ती के लिए विज्ञापित 1०000 पदों के लिए आमंत्रित किए गए ऑनलाइन आवेदन पत्र में संशोधन एवं त्रुटि सुधार का अवसर प्रदान किया गया है। आगामी 26 मई से 30 मई तक निर्धारित शुल्क का भुगतान कर अभ्यर्थी अपने आवेदन में संशोधन कर सकेंगे। पुलिस मुख्यालय द्वारा की विभिन्न जिला, यूनिट एवं बटालियन में कांस्टेबल सामान्य, चालक, बैण्ड एवं पुलिस दूरसंचार के कांस्टेबल व चालक के 10000 रिक्त पदों पर भर्ती के लिए दिनोंक 25 मई तक योग्य अभ्यर्थियों से ऑनलाइन आमंत्रित किए गए हैं।

- बीकानेर में तीन सफाई कर्मियों की मौत पर राज्य मानवाधिकार आयोग ने भी लिया प्रसंज्ञान

आयोग ने भी स्वघरेणा से प्रसंज्ञान लेते हुए स्थानीय कलेक्टर, एसपी और मिल प्रबंधक से जवाब मांगा है। जनहित याचिका में अधिवक्ता पलक श्रीवास्तव ने अदालत को बताया कि प्रदेश में अधिकांश स्थानों पर सफाई कर्मचारी बिना उपकरण सीवरेज लाइन में उतर कर सफाई करते हैं। जिसके चलते कई बार इन सफाई कर्मचारियों



भारतीय जनता पार्टी के प्रदेश अध्यक्ष मदन राठौड़ शुक्रवार को आगरा अपने निजी सचिव संजय बघेल के चौसिंगी ग्राम स्थित आवास पर जाकर उनके पिता स्व. रामशंकर सिंह बघेल के निधन पर गहरी शोक संवेदना व्यक्त की।

# बिना उपकरण सीवरेज चैंबर की सफाई के चलते मौत पर मांगा जवाब

- बीकानेर में तीन सफाई कर्मियों की मौत पर राज्य मानवाधिकार आयोग ने भी लिया प्रसंज्ञान

आयोग ने भी स्वघरेणा से प्रसंज्ञान लेते हुए स्थानीय कलेक्टर, एसपी और मिल प्रबंधक से जवाब मांगा है। जनहित याचिका में अधिवक्ता पलक श्रीवास्तव ने अदालत को बताया कि प्रदेश में अधिकांश स्थानों पर सफाई कर्मचारी बिना उपकरण सीवरेज लाइन में उतर कर सफाई करते हैं। जिसके बावजूद भी राज्य सरकार की ओर से

सीवर लाइनों की ऑटोमेटिक मशीन से सफाई नहीं की जा रही है। मीडिया रिपोर्ट के अनुसार राज्य सरकार ने साल 2020 में प्रदेश के बड़े जिलों में सफाई उपकरण खरीदने के लिए 176 करोड़ रुपए स्वीकृत किए, लेकिन दौसा, भरतपुर और सीकर जिलों के लिए कोई प्रावधान नहीं किया गया। याचिका में गुहार की गई है कि सफाई के दौरान सुरक्षा मापदंडों को अपनाया जाना सुनिश्चित किया जाए। इसके अलावा मामले में एक उच्च स्तरीय कमेटी का गठन किया जाए तो नियमित तौर पर अदालत में अपनी रिपोर्ट पेश करें। जिस पर सुनवाई करते हुए खंडपीठ ने संबंधित अधिकारियों से जवाब तलब किया है।

# जोधपुर से 1 5 3 अवैध बांग्लादेशियों का जत्था फ्लाइट से पश्चिम बंगाल भेजा

अवैध बांग्लादेशियों के एक और जत्थे को रवाना किया

**जोधपुर, (कासं)।** भारत-पाक में हुई तनावपूर्ण स्थिति के बाद अब प्रदेशभर में अवैध बांग्लादेशियों की पहचान कर उन्हें वापस भेजा जा रहा है। अवैध बांग्लादेशियों की धरपकड़ करने का सिलसिला कई दिनों से जारी है। इस अभियान के तहत शुक्रवार को 153 अवैध बांग्लादेशियों का एक जत्था फ्लाइट से पश्चिम बंगाल भेजा गया है। वहां से इन्हें बांग्लादेश डिपोर्ट किया जाएगा। राजस्थान से अब तक (14 से 23 मई तक) 301 अवैध बांग्लादेशियों को भेजा जा चुका है।

जिला कलेक्टर गौरव अग्रवाल ने बताया कि शुक्रवार को 153 अवैध बांग्लादेशियों का एक जत्था जोधपुर से रवाना किया गया। इन अवैध

- पहलगाम में आतंकी हमले के बाद सरकार हरकत में आई थी, राजस्थान से अब तक (14 से 23 मई तक) 301 अवैध बांग्लादेशियों को भेजा जा चुका है**

बांग्लादेशी नागरिकों को शुक्रवार सुबह कड़ी सुरक्षा में जोधपुर एयरपोर्ट लाया गया। इसके बाद एक विमान से इन्हें पश्चिम बंगाल रवाना किया। वहां से बीएसएफ इन्हें बांग्लादेश में डिपोर्ट करेगी। उन्होंने बताया कि प्रदेशभर में अवैध रूप से रह रहे बांग्लादेशी पकड़े जा रहे हैं। इन्हें पकड़ने का अभियान आने वाले समय में भी चलेगा। गौरतलब है कि इससे पहले 14 मई को सीकर से 148 बांग्लादेशियों को जोधपुर लाया गया था, जिन्हें

एयरफोर्स स्टेशन से सेना के विशेष विमान से भेजा गया था। राजस्थान में 17 जिलों से 1008 संदिग्ध बांग्लादेशी नागरिकों को पकड़ा गया था। इनमें जयपुर रेंज में ही 761 बांग्लादेशी हैं। सीकर में 394 अवैध बांग्लादेशी पकड़े गए। दस्तावेजों की जांच के बाद पहली खेप सीकर से 14 मई को 148 बांग्लादेशी नागरिकों को जोधपुर लाई गई थी। इन्हें पहले जोधपुर लाया गया था। यहां से सेना के विशेष विमान से भेजा गया था अब

शुक्रवार को दूसरी खेप में 153 बांग्लादेशी नागरिकों को पश्चिम बंगाल भेजा गया है। वहां से इन्हें बीएसएफ बांग्लादेश डिपोर्ट करेगी।

पहलगाम में आतंकी हमले के बाद सरकार हरकत में आई थी। मुख्यमंत्री भजनलाल शर्मा ने जिलों में अवैध रूप से रह रहे बांग्लादेशी और रोहिंग्याओं को ढूंढने को कहा था। इसके लिए बाकायदा अभियान चलाया गया। इसके बाद विभिन्न जिलों में अवैध रूप से रह रहे ऐसे नागरिकों को पकड़ा गया। ये लोग अपनी पहचान छुपाकर रह रहे थे। अभियान के तहत प्रदेश के अलग-अलग जिलों से पहचान छुपाकर रह रहे संदिग्ध बांग्लादेशियों को पकड़कर डिटेंशन

सेंटर पर रखा गया था। पहले चरण में 14 मई को 148 घुसपैठियों को जयपुर के प्रतापनगर डिटेंशन सेंटर से जोधपुर लाया गया था।

राजस्थान में बांग्लादेशी घुसपैठियों के खिलाफ विशेष अभियान के तहत छह डिटेंशन सेंटर बनाए गए हैं। इनमें अलवर, उदयपुर का झાડોલ, नागौर के मेड़ता, बहरोड़ में एक-एक और जयपुर में दो डिटेंशन सेंटर बनाए गए हैं। इनमें अलवर का डिटेंशन सेंटर स्थायी है, जबकि घुसपैठियों के खिलाफ बड़ी कार्रवाई करने के लिए पांच अस्थायी डिटेंशन सेंटर बनाए गए हैं। इन डिटेंशन सेंटर में करीब 1008 बांग्लादेशियों को डिटैन किया गया है।

# एक रुपए का ऑनलाइन पेमेंट कर महिला ने लाखों का सोना ठगा

**अलवर, (निस्ं)।** अलवर में एक रुपए का ऑनलाइन पेमेंट कर दुकानदार से 1.54 लाख रुपए का सोना ठगने का मामला सामने आया है। महिला-पुरुष अंगूठी खरीदने के बहाने दुकान पर पहुंचे थे। इसके बाद दुकानदार ने अंगूठी दिखा दी। महिला ने ऑनलाइन पेमेंट करने की बात कही। पहले एक रुपया दुकानदार के खाते में डालकर मैसेज दिखाया। दूसरी बार में उसी मैसेज को एडिट कर 1.54 लाख रुपए का दिखा दिया। दुकानदार से कह दिया कि एनईएफटी किया है। दो घंटे

में ये पैसा आपके खाते में आ जाएगा। दुकानदार ने मैसेज देखकर विश्वास कर लिया। खाते में पैसा नहीं आने पर शिवाजी पार्क थाने में मुकदमा दर्ज कराया, जिसके सीसीटीवी भी सामने आए है। मामला अलवर शहर के शिवाजी पार्क का है। पीडित ज्वेलर सुरेन्द्र कुमार सोनी ने बताया कि उसकी दुकान में मंगलवार को जीस-टीशर्ट और चश्मा लगाए एक महिला व एक पुरुष आए थे। उनके साथ एक छोटी बच्ची भी थी। महिला ने कहा- इमरजेंसी में अंगूठी और मंगलसूत्र

खरीदना है। पहले तो दुकानदार ने मना कर दिया। तब महिला ने कहा कि मुझे इमरजेंसी है। मंगलवार के कारण बाजार चले गए। बैंक से जांच कराने पर पता चला कि ट्रांजेक्शन फर्जी था। असली भुगतान नहीं हुआ था। बाद में महिला से संपर्क करने पर उसने धमकी दी और भुगतान से मना कर दिया। पुलिस ने दुकानदार की शिकायत पर मामला दर्ज किया है। दुकान में लगे सीसीटीवी फुटेज और वॉट्सऐप नंबर के आधार पर पुलिस ठगों को पहचान में जुटी है।

# एनडीपीएस कोर्ट ने डोडा चूरा तस्कर को सजा सुनाई

तस्कर को 4 साल की कैद और 40 हजार के जुर्माने से दंडित किया

**भीलवाड़ा, (निस्ं)।** विशिष्ट न्यायाधीश एनडीपीएस कोर्ट ने डोडा-चूरा तस्करी के मामले में तस्कर को 4 साल की कैद और 40 हजार के जुर्माने से दंडित किया है।

विशिष्ट लोक अभियोजक रामस्वरूप गुर्जर ने बताया कि 29 जून 2019 को पारोली थाने के तत्कालीन थाना प्रभारी खीवरराज गाडरी खेड़ा रोड स्थित तिराहे पर नाकाबंदी कर वाहनों की जांच कर रहे थे। इस दौरान छापडेल रोड की ओर से एक अल्टो कार आई जिसे चालक भगाकर कव्लियास तालाब की ओर ले गया। पुलिस ने कार का पीछा किया तो आगे रास्ता बंद होने से उक्त कार को छोड़कर चालक भागने लगा, जिसे पुलिस ने पकड़ा और पूछताछ की तो उसने खुद को मांडलगढ़ थाना क्षेत्र के सारण का खेड़ा निवासी नारायण सिंह पुत्र मनोहर सिंह राजपूत बताया। पुलिस ने कर की तलाशी ली तो उसमें 5 प्लास्टिक के कट्टों में 48



**पुलिस ने आरोपी को एनडीपीएस कोर्ट में पेश किया।**

किलो 500 ग्राम का डोडा-चूरा मिला, जिसे पुलिस ने कार सहित जब्त कर नारायण को गिरफ्तार कर लिया। पुलिस ने आरोपी के खिलाफ एनडीपीएस एक्ट के तहत केस दर्ज किया। अनुसंधान के बाद पुलिस ने आरोपित नारायण सिंह के खिलाफ न्यायालय में चालान पेश

किया। दायरल के दौरान अभियोजन पक्ष की ओर से 10 गवाहों के बयान दर्ज करवाते हुए 69 दस्तावेज पेश कर नारायण सिंह पर लगे आरोप सिद्ध करवाये। न्यायालय ने आरोपी नारायण को 4 साल की कठोर कैद और 40 हजार के जुर्माने से दंडित किया है।

## सरदार पटेल की प्रतिमा का अनावरण 29 को

**डुंगरपुर/बांसवाड़ा, (निस्ं)।** ज़िले के नागनसेल गांव में लौह पुरुष सरदार वल्लभभाई पटेल की भव्य प्रतिमा का अनावरण 29 मई को होगा। इसके साथ ही गांव में श्री लक्ष्मीनारायण मंदिर के प्राण प्रतिष्ठा महोत्सव भी 28-31 मई तक होंगे। जिसमें 28 मई को प्रायश्चित्त कर्म, हेमाद्रि संकल्प, देहशुद्धि नूतन यज्ञोपवीत धारण होगा। 29 मई को प्रातः आठ बजे से दीप प्रज्वलन, गणपति पूजन, पंचांग कर्म, मंडप प्रवेश,

ब्राह्मण वरण, अग्नि स्थापन, ग्रह स्थापन, कुटीर होम, जलाधिवास, सायं पूजा, धान्याधिवास, लौह पुरुष सरदार वल्लभभाई पटेल की प्रतिमा का अनावरण होगा। 30 मई को गणपत्याधावाहित देवता पूजन, गृह स्थापन, ग्रह होम, कलश यात्रा, शोभायात्रा, मंदिर वास्तु, अस्त भिक्षु, होम शांति, पौष्टिक होम, लक्ष्मीनारायण याग महान्नपन, तत्वन्यास, शय्याधिवास, सायं पूजन व आरती होगी। 31 मई को गणपत्याधावाहित

देवता पूजन, लक्ष्मीनारायण याग, शिखर ध्वज प्रतिष्ठा, प्रसादोत्तिर्साग, अचल प्रतिष्ठा, प्रतिष्ठा होम, उत्तर तन्त्र, पूर्णाहुति एवं महाआरती होगी। इसके बाद में दोपहर 12 बजे से महाप्रसाद का आयोजन होगा। गाँव के मुकेश पाटीदार ने बताया कि गाँव में अन्य धरोहर के रूप में श्री पितृ देव चबूतरा, श्री भैरव दादा मंदिर, श्री हनुमान दादा मंदिर, श्री कल्लाजी राठौड़ मंदिर, श्री कालिका माताजी मंदिर व श्री सीरा बावसी का मंदिर शामिल है।

# कोटा की जरी साड़ी ने कान्स फिल्म फेस्टिवल में चमक बिखेरी


फ्रांस में आयोजित कान्स फिल्म फेस्टिवल में रेड कार्पेट पर कोटा ज़री साड़ी ने बिखेरी चमक, सबका ध्यान अपनी और आकर्षित किया

**कोटा, (निस्ं)।** हर वर्ष जब कान्स फिल्म फेस्टिवल की चकाचौंध दुनियाभर के सिनेमा प्रेमियों और कलाकारों को आकर्षित करती है, तब यह केवल फिल्मों का मंच नहीं रहता, यह सांस्कृतिक संवाद और वैश्विक सौंदर्यबोध का भी प्रतीक बन जाता है।

- कोटा की प्रीति सिंह पारीक ने कोटा जरी साड़ी को नई पहचान दिलाई**

ऐसे में, जब एक भारतीय हस्तशिल्प परिधान इस रेड कार्पेट पर अपनी गरिमा से सबका ध्यान खींचे, तो यह केवल एक फैशन स्टेटमेंट नहीं, बल्कि एक सांस्कृतिक वक्तव्य बन जाता है। कोटा ज़री साड़ी ने भी कोटा का नाम विश्व पटल पर ला दिया है।

कोटा की प्रीति सिंह पारीक की बनी ज़री साड़ी की चमक फ्रांस में फैली है। फ्रांस में आयोजित कान्स फिल्म फेस्टिवल में मास्टरकार्ड के चीफ मॉर्केटिंग ऑफिसर राजा राजमन्मार की पत्नी ज्योति राजामन्मार ने कोटा ज़री साड़ी पहनकर रेड कार्पेट पर कोटा की ज़री साड़ी की चमक को



**कोटा की जरी की साड़ी कान्स फिल्म फेस्टिवल में अपनी चमक बिखेर रही है।**

बढ़ाया है। सोनचरैया की सह-संस्थापक प्रीति सिंह पारीक ने बताया कि कोटा की पारंपरिक ज़री साड़ी कान्स फिल्म फेस्टिवल के आकर्षण का केंद्र बनी। इन साड़ियों की खूबसूरती, बुनाई और

उस पर किया गया जरी कार्य इतना सूक्ष्म और भव्य है कि हर कोई मंत्रमुग्ध हो गया।

प्रीति ने यह भी साझा किया कि इससे पहले महारानी राधिका राजे गायकवाड़, महारानी अम्बिका राजे,

मायूरभंज की महारानी राशमी राजे, टीना अम्बानी ने अनंत-राधिका की शादी में और बॉट के संस्थापक अमन गुप्ता की पत्नी प्रिया गुप्ता जैसे प्रतिष्ठित नाम भी कोटा ज़री साड़ी की शोभा बढ़ा चुके हैं।

## मारवाड़ में भीषण गर्मी से आमजन बेहाल, नौतपा 25 से

**जोधपुर, (कासं)।** मानसून आने में अभी भी सवा महिना बाकी है। मारवाड़ इन दिनों भीषण गर्मी से झुलस रहा है। दिन तो दिन अब रात में भी चैन नसीब नहीं हो पा रहा है। रात को भी गर्म हवाएं परेशान कर रही हैं। सुबह दिन चढ़ने के साथ ही सूर्यदेव के तेवर तोड़े होते जाते हैं और देखते ही देखते तापमान आसमां छूने लगता है। मृक पशु-पक्षियों से लेकर आम आदमी इन दिनों गर्मी से बेहाल है। ऐसे में उल्टी-दस्त की शिकायतें भी बढ़ रही हैं। लोगों को रूझान ठंडे पेय पदार्थों की तरफ ज्यादा होने लगा है। इधर भीषण गर्मी के बावजूद भी यातायात पुलिस द्वारा ट्राफिक सिमनल को येलो जोन में नहीं लाया गया है। कई स्थानों पर अनौपचारिक चालकों को ट्रैफिक की लाल लाइट पर रुकना पड़ रहा है। हर बार नगर निगम द्वारा वाहन चालकों के लिए चौराहों पर छांव के लिए टेंट लगाए जाते हैं, मगर इस बार यह भी नजर नहीं आ रहे हैं। चौराहों पर टंडा पानी भी नहीं रखा गया है। ताकि किसी राहगीर की भी प्यास बुझ सके।

भीषण गर्मी के बीच में जिला कलेक्टर गौरव अग्रवाल ने अपील जारी कर लोगों से बचाव की बात की है। जरूरी काम से ही बाहर निकलने की हिदायत दी गई है। सरकारी गाइड लाइन

की पालना करने को कहा ताकि वे भीषण गर्मी से खुद का बचाव कर सकें। अत्यधिक गर्मी के कारण अस्पतालों को विशेष व्यवस्थाएं करने को कहा गया है। तापघात के मरीजों के लिए अलग से वाह बनाए गए हैं। दोपहर दो से शाम पांच बजे तक अनाश्वयक रूप से बाहर नहीं निकलने को कहा है। सूर्यदेव 25 मई को आधी रात में रोहिणी नक्षत्र में प्रवेश करेंगे। जोकि 8 जून तक इस नक्षत्र पर रहेंगे उसके बाद मंगल के मृगशिर नक्षत्र में चले जाएंगे। इस बीच में 25 मई से 2 जून तक यानी पूरे 9 दिन तक नौतपा रहेगा। जिसके कारण सूर्यदेव की किरणें सीधे धरती पर रहेंगी और आमजन को बुरी तरह प्रभावित कर सकती है। नौ तपा में पड़ने वाली गर्मी से आने वाले दिनों में अच्छी बारिश की संभावना भी जताई जाती है। हालांकि प्रदेश के कुछ हिस्सों में अब भी आंधी बारिश का दौर चल रहा है। मगर पश्चिम राजस्थान में पिछले 15 दिनों से लगातार भीषण गर्मी ने आमजन को बेहाल किया है। उससे पहले पश्चिमी विक्षोभ बनने से गर्मी से निजात मिली थी। आम प्रदेश पर कोई विक्षोभीय असर नहीं होने से गर्मी अपने प्रचंड रूप में है। जोधपुर के अलावा जैसलमेर, बाड़मेर, जालौर, सिरोही, पाली, बालोतरा और फलोदी में कमोबेश यही हालात है।

## प्रवेश पत्र 29 मई को अपलोड होंगे

**अजमेर, (कासं)।** राजस्थान लोक सेवा आयोग द्वारा सहायक अभियोजन अधिकारी (मुख्य) परीक्षा-2024 का आयोजन आगामी एक जून को अजमेर जिला मुख्यालय पर किया जाएगा। निर्धारित कार्यक्रमानुसार सुबह 10 से दोपहर 1 बजे तक प्रश्न पत्र प्रथम एवं

- सहायक अभियोजन अधिकारी मुख्य परीक्षा-2024**

दोपहर 3.30 से 5.30 बजे तक प्रश्न पत्र द्वितीय की परीक्षा आयोजित की जाएगी।

इस संबंध मेंविस्तृत सूचना आयोग की वेबसाइट पर उपलब्ध है। आयोग की संयुक्त सचिव ऋषिबाला श्रीमाली ने बताया कि 29 मई को परीक्षा के प्रवेश पत्र आयोग की वेबसाइट एवं एसएसओ पोर्टल पर अपलोड किए जाएंगे। इस अनुसार अभ्यर्थी यथाशीघ्र प्रवेश पत्र डाउनलोड कर लें। प्रवेश पत्र आयोग की वेबसाइट पर उपलब्ध एडमिट कार्ड लिंक के माध्यम से आवेदन पत्र क्रमांक व जन्म दिनांक प्रविष्ट कर डाउनलोड किया जा सकेंगे। इसके अतिरिक्त एसएसओ पोर्टल पर लॉगिन कर सिटोजन ऐस में उपलब्ध रिक्त्यूमेंट पोर्टल लिंक से भी प्रवेश पत्रों को डाउनलोड किया जा सकता है।

# अजमेर में सम्राट पृथ्वीराज चौहान मैराथन दौड़ में शहरवासियों का उत्साह दिखा



**सम्राट पृथ्वीराज चौहान की 859 वीं जयंती के अवसर पर जनसमूह ने मैराथन दौड़ में भाग लिया।**

आजाद पार्क, अजमेर क्लब, ज्योतिबाराव फुले सर्किल से होते हुए कलेक्ट्रेट के सामाने मार्ग से पुनः सर्किल पर सम्पन्न हुई। आम शहरवासियों के लिए यह दौड़ एलिबेटेड रोड पर चढ़ते हुए आगरा गेट की ओर भुजा से नीचे उत्तर कर अग्रमेर सर्किल होते हुए पुनः अम्बेडकर सर्किल पर सम्पन्न हुई। 4 से

5 किमी की इस दौड़ में केन्द्रीय रिजर्व पुलिस बल ग्रुप केन्द्र-प्रथम, राजस्थान पुलिस व विभिन्न संस्थाओं के सदस्य एवं शहरवासियों ने भाग किया। बरिछजन वर्ग से टी-शर्ट तथा स्वामी ग्रुप-रसोई फेमली रेस्टोरेंट की ओर से सभी प्रतिभागियों को प्रमाण पत्र प्रदान किए गए। समिति के बरिछ सदस्य भैरु गुर्जर

वर्ग के प्रथम दस स्थान प्राप्त करने वाले धावक-धाविकाओं को टी-शर्ट, प्रमाण पत्र प्रदान किए गए। शंकर आयुर्वेदी, केशव माधव परमार्थ मंडल के सौजन्य से टी-शर्ट तथा स्वामी ग्रुप-रसोई फेमली रेस्टोरेंट की ओर से सभी प्रतिभागियों को प्रमाण पत्र प्रदान किए गए। समिति के बरिछ सदस्य भैरु गुर्जर



